

गेल (इंडिया) लिमिटेड

प्रेस विज्ञप्ति

गेल, विजयपुर को उच्च स्तरीय सम्मान

17 दिसंबर, 2009, नई दिल्ली : गेल (इंडिया) लिमिटेड ने बृहद स्तर के उत्पादन उद्योग में सर्वश्रेष्ठ कार्यनिष्पादक के रूप में राजीव गांधी नेशनल क्वालिटी एवार्ड प्राप्त किया। श्री बी. सी. त्रिपाठी, अध्यक्ष एवं प्रबंध निदेशक, गेल (इंडिया) लिमिटेड ने यह प्रतिष्ठित पुरस्कार प्रो. के. वी. थामस, माननीय राज्यमंत्री, कृषि, उपभोक्ता मामले, खाद्य एवं सार्वजनिक वितरण से प्राप्त किया। ब्यूरो ऑफ इंडियन स्टैंडर्ड्स द्वारा स्थापित यह पुरस्कार गेल की गैस प्रोसेसिंग इकाई, विजयपुर को प्रदान किया गया। श्री आर. डी. गोयल, निदेशक (परियोजना), श्री डी. के. पुरवार, कार्यकारी निदेशक (गैस ओ एंड एम) तथा श्री नरेन्द्र कुमार, महाप्रबंधक, गेल, विजयपुर पुरस्कार प्राप्त करने के लिए इस अवसर पर उपस्थित थे।

गेल, विजयपुर एलपीजी, प्रोपेन, पेंटेन एवं नाफ्था जैसे तरल हाइड्रोकार्बन का उत्पादन करता है। इसने वर्ष 2008-09 में 1250 करोड़ रुपए की बिक्री दर्ज करते हुए क्षमता का 113.43% उपयोग किया। गेल, विजयपुर आईएसओ 9001 के अनुरूप क्वालिटी प्रबंधन प्रणाली प्रमाणपत्र हासिल किए हुए हैं तथा इसने ग्राहक एवं मार्केट सूचना, भंडार प्रबंधन एवं प्राप्य लेखों के विश्लेषण हेतु ईआरपी प्रणाली (एसएपी) को कार्यान्वित किया है। यह बिल वाच नामक प्रणाली के माध्यम से आपूर्तिकर्ताओं को औसतन 15 दिनों में इलेक्ट्रॉनिक रूप से भुगतान करती है। प्रारंभ की गई सभी फाइलें

प्रबंधन सिस्टम के माध्यम से भेजी जाती हैं । इसमें प्रत्येक फाइल को इंटरनेट के माध्यम से ट्रैक किया जा सकता है । संगठन ने ऑनलाइन शिकायत निवारण प्रणाली भी लागू की है ।

इस इकाई ने सभी गैस टर्बाइनों से हेलोन प्रणाली को पूर्णतः हटा दिया है तथा एसबेस्टस को चरणबद्ध ढंग से हटाने के लिए नीति बनाई है । गेल, विजयपुर शून्य उत्सर्जन संयंत्र भी है । समस्त ईटीपी पानी को बागवानी आदि में प्रयोग किया जाता है । संयंत्र ने 1.5 लाख वृक्षों से अधिक वृक्षों की एक हरित पट्टी विकसित की है । प्रत्येक कर्मचारी अपने जन्म दिन पर एक पौधा रोपता है । यह वृक्षारोपण जन्म दिवस बाग में किया जाता है । इस इकाई में अलकनंदा नामक विद्यालय भी है जो कि संगठन की प्रथम महिला के मार्गदर्शन में संचालित होता है । इसमें समाज के कमजोर वर्ग एवं घरेलू नौकरों के बच्चों को निःशुल्क शिक्षा प्रदान की जाती है ।

